

Врз основа на член 23 став 10 од Законот за јавни набавки (Сл.Весник 24/19)
ЕСМ Продажба ДООЕЛ Скопје, објавува:

ЈАВЕН ПОВИК Бр.02-2025
за прибирање на понуди за набавка на природен гас

1. ОПШТИ ОДРЕДБИ

1.1 Договорен орган по Јавен повик бр.02-2025 е ЕСМ Продажба ДООЕЛ Скопје, со седиште на ул.11-ти Октомври бр.9, Скопје.

1.2 Предмет на набавка е природен гас со следните технички карактеристики:

Хемиски состав, mol %

Метан (C1)	минимум 75
Азот (N2)	максимум 6
Јаглерод диоксид (CO2)	максимум 3

Бруто (горна)калориска вредност

Максимална 13,67 kWh/m³
Минимум 10,17 kWh/m³

Вобе индекс

Максимална 16,33 kWh/m³
Минимум 13,07 kWh/m³

Точка на росење на водата

Не повисока од минус 8 степени Целзиусови при притисок од 39,2barg

Температура на природен гас

од +0° C до +50° C

Горенаведените референтни услови за температура, притисок и влажност што треба да се користат за мерење и пресметки на природен гас се 273,15 K (=0 °C) и 101,325 kPa (=1,01325 бари(апсолутен)) за вистински сув гас.

1.3 Продавачот е должен да достави Сертификат за квалитет на природен гас на прекугранична излезна точка ГМС Кустендил/ Жидилово најдоцна до 10 работни дена по завршување на месецот на испорака.

1.4 Период на набавката од 01.02.2025 (06:00h CET) до 01.03.2025 (06:00h CET), во количини од:

Табела 1

Февруари 2025	
Количини	MWh
минимална месечна количина	45.400
ранг на дневни најави (од-до)	1.500-3.000

1.5 Купувачот авансно ги плаќа минималните месечни количини, на четири сукцесивни периоди.

- 1.6 Точка на испорака: главна мерна станица (ГМС) Жидилово.
- 1.7 Финансиско обезбедување на понудата: Понудувачот е должен да достави банкарска гаранција/ депозит заедно со Понудата во висина од 138.900,00 EUR, во денарска противвредност од 8.562.800,052 МКД.
- 1.7.1 Доказот за уплатен депозит се доставува заедно со Понудата.
- 1.7.2 Депозитот се уплаќа на следната банкарска сметка:
- налогопримач ЕСМ Продажба ДООЕЛ Скопје:
 - 200004046880635 EUR, или 200002036632944 МКД,
 - депонент на Стопанска Банка АД Скопје,
 - IBAN MK07200002859295861 (EUR)
 - SWIFT STOBMK2X
 - со назнака депозит за обезбедување на понуда по Јавен Повик 02-2025.
- 1.7.3 Банкарската гаранција на понудата, треба да биде неотповиклива, безусловна, без право на приговор и наплатлива на прв повик.
- 1.7.4 Банкарската гаранција на понудата се доставува во електронска SWIFT форма заедно со Понудата.
- 1.7.5 Финансиското обезбедување на понудата е со важност до 05.02.2025 година и истото се враќа на Понудувачите најдоцна до 06.02.2025 година.
- 1.7.6 Финансиското обезбедување на понудата може да се наплати, односно трајно се задржуваат депонираните средства, доколку Понудувачот:
- ја повлече својата понуда пред истекот на периодот на нејзината важност,
 - не го потпише договорот или
 - не обезбеди Банкарска гаранција или депозит за квалитетно извршување на договорот.
- 1.8 Понудата **не е делива**.
- 1.9 Повикот е јавен со право на учество на сите домашни и странски правни лица регистрирани за ваква дејност.
- 1.10 Рокот за доставување на првични понуди по Јавниот Повик бр.02-2025 е на **27.01.2025 година**, во период **од 09:00 до 09:30 часот (СЕТ)** на е-маил адреса: esmprodazba.ponudi@elem.com.mk.

2. СОДРЖИНА НА ПОНУДАТА

- 2.1 Понудата се доставува на Образец бр.1 даден во прилог на Јавен повик бр.02-2025.
- 2.2 Изјава од одговорното лице на понудувачот дека во целост ги прифаќа условите од Јавниот Повик 02-2025 и дека во цената се вкалкулирани сите царински давачки, такси и други дополнителни трошоци кои може да произлезат.
- 2.3 Со Понудата се доставува:
- Потпишан модел на договор

- Тековна состојба или соодветен документ издаден од надлежен орган
 - Потврда за регистрирана дејност (образец ДРД) како доказ дека е регистриран како физичко или правно лице за вршење на дејноста поврзана со предметот на договорот по Јавниот Повик или доказ дека припаѓа на соодветно професионално здружение согласно со прописите на земјата каде што е регистриран.
- 2.4 Предмет на евалуација на понудите: **понудената маржа** изразена во апсолутна вредност ЕУР/MWh, изразена на 2 (две) децимални места.
- 2.5 Услови на плаќање: Купувачот ги плаќа минималните месечни количини на природен гас авансно, по доставена профактура од страна на продавачот. Плаќањето и доставувањето на профактурите ќе биде согласно календарот даден во табела бр.2, во 4 (четири) сукцесивни периоди:

Табела 2

Период	Датум на доставување/плаќање
01.02-07.02.2025	31.01.2025
08.02-14.02.2025	06.02.2025
15.02-21.02.2025	13.02.2025
22.02-28.02.2025	20.02.2025

- 2.6 Цената на природниот гас во профактурата се пресметува на следниов начин:

$$C_p = C_{TTF} + \text{маржа изразена во апсолутна вредност ЕУР/MWh}$$

C_p – цена во профактурата по која економскиот оператор го продава природниот гас на купувачот

C_{TTF} – цена на Dutch TTF достапна на денот на издавање на профактурата

Како цена на Dutch TTF се зема цената од следниов линк:

<https://tradingeconomics.com/commodity/eu-natural-gas>

Забелешка: за деновите кога нема податоци за одредување на дневна цена, ќе се земе предвид цената од претходниот ден.

- 2.7 Износот во профактурата ќе претставува производ од минималната количини за периодот (K_p) помножено со цената (C_p):

$$I_p = K_p * C_p$$

I_p – износ на профактура

K_p – минимална количина за периодот

Минималната количина за периодот (K_p) претставува количник од минималната месечни количини поделена со бројот на денови во месецот (28 ден) помножено со бројот на денови во периодот за кој се издава профактурата:

$$K_p = (K / n_m) * n_p$$

- K** – минимална месечна количина
K_p – минимална количина за периодот
n_m – број на денови во месецот
n_p – број на денови за периодот

2.8 Продавачот се обврзува во рок од 10 дена по истекот на месецот да достави конечна фактура со пресметка за номинираната - потврдена количина и цена на природен гас.

2.9 Износот на конечната фактура ќе претставува сума од производот на номинираната количина на природен гас за соодветниот ден (K_n) и цената на природниот гас за соодветниот ден (C_n) зголемена за маржата, и се пресметува по следнава формула:

$$I = \sum_{n=1}^n [(K_n * (C_n + \text{Маржа}))]$$

каде што:

- I** – вкупен износ на конечната фактура
n – број на денови во месецот
K_n – номинирани количини за денот **n**
C_n – цена на Dutch TTF берза на денот **n**

2.10 Во случај на позитивна разлика помеѓу потврдените месечни номинации и платените минимални количини, финансиското порамнување ќе се изврши во конечната фактура за соодветниот месец.

2.11 Во случај на негативна разлика помеѓу потврдените месечни номинации и платените минимални количини, за непреземените количини до нивото на минимална месечна количина финансиското порамнување ќе се изврши во конечната фактура за соодветниот месец, при што повеќе платениот износ му се враќа на Купувачот, најдоцна до 20.03.2025.

2.12 Пресметката на денарската противвредност на профактурата и конечната фактура ќе се врши по средниот курс на НБРСМ на датумот на издавање на профактурата/ конечната фактура.

2.13 Финансиско обезбедување за квалитетно извршување на договорот: Продавачот е должен најдоцна до 30.01.2025 година да достави банкарската гаранција/ депозит за квалитетно извршување на договорот, со важност од 01.02.2025 до 21.03.2025 година, на износ од 694.662,00EUR, или од 42.814.000,00 МКД.

2.13.1 Доколку Понудувачот не достави банкарска гаранција/ депозит за квалитетно извршување на договорот во рокот 30.01.2025 Купувачот нема да изврши плаќање на профактурата за првиот период се до доставување на Финансиско обезбедување за квалитетно извршување на договорот но не подоцна од 03.02.2025 до 12:00 часот.

2.13.2 Доколку Понудувачот не достави банкарска гаранција/ депозит за квалитетно извршување на договорот до 03.02.2025 до 12:00 часот Купувачот ќе ја реализира банкарската гаранција на Понудата, односно нема да го врати депозитот кој служи за обезбедување на Понудата и ќе го раскине Договорот

за купопродажба на природен гас и нема обврска да ги плати преземените/испорачаните количини на природен гас.

2.13.3 Банкарската гаранција, треба да биде неотповиклива, безусловна, без право на приговор и наплатлива на прв повик.

2.13.4 Финансиското обезбедување за квалитетно извршување на договорот се враќа на Понудувачот најдоцна до 22.03.2025.

2.13.5 Финансиското обезбедување за квалитетно извршување на договорот ќе се наплати доколку Понудувачот не се придржува на условите од Договорот за купопродажба на природен гас.

2.14 Динамика на доставување на дневни номинации за потребни количини на природен гас: Д-1.

2.15 Понудувачите ќе ги сносат сите трошоци поврзани со подготовката и доставувањето на нивната понуда и Договорниот орган во ниеден случај нема да биде одговорен или должен за овие трошоци.

3. НАЧИН НА ДОСТАВУВАЊЕ НА ПОНУДИТЕ

3.1 Понудите се доставуваат на еден од следниве начини:

- Скенирани оригинали, заверени со печат и потпис од одговорното лице на компанијата на следната е-маил адреса: esmprodazba.ponudi@elem.com.mk
- Електронски потпишани понуда и документи од овластено лице на компанијата на следната е-маил адреса: esmprodazba.ponudi@elem.com.mk

4. ПОСТАПКА ЗА ОТВАРАЊЕ И ЕВАЛУАЦИЈА НА ПОНУДИТЕ

4.1. Постапката за прием, отворање и евалуација на понудите ќе се одвива во 3 (три) круга:

- Првична понуда
- Подобрена понуда
- Конечна понуда

4.2. Првична понуда: доставување на **27.01.2025 во период од 09:00 до 09:30 h (CET)** на е-маил адреса esmprodazba.ponudi@elem.com.mk

4.3. Подобрена понуда: доставување на **27.01.2025 во период од 10:00 до 10:30 h(CET)** на е-маил адресата esmprodazba.ponudi@elem.com.mk

4.4. Конечна понуда: доставување на **27.01.2025 во период од 11:00 до 11:30 h(CET)** на е-маил адресата esmprodazba.ponudi@elem.com.mk

4.5. Важност на понудата: понудата треба да е со важност најмалку до 04.02.2025 до 15:00 часот (CET).

4.6. Известување за избор на најповолна понуда, до понудувачите кои учествувале на јавниот повик бр.02-2025 ќе се достави најдоцна до 27.01.2025 до 16:00 часот (CET).

4.7. Потпишување на договор (модел на договор даден во прилог на Јавниот Повик) најдоцна до 28.01.2025 до 14:00 часот (CET).

- 4.8. Доколку се појават понуди со исти цени, ќе биде избрана понудата на економскиот оператор кој прв ја доставил понудата.
- 4.9. Во случај на неможност да се склучи договор со понудувачот со прворангирана понуда, се избира второрангираната понуда која ги исполнува условите наведени во овој Јавен Повик.
- 4.10. ЕСМ Продажба ДООЕЛ Скопје го задржува правото да ја поништи постапката и да не изврши избор по Јавен повик бр.02-2025.
- 4.11. Понудувачите имаат право на увид во Извештај од евалуација на понуди по Јавен Повик 02-2025 за набавка на природен гас.

За сите прашања во врска со Јавниот Повик бр. 02-2025 може да се обратите на e-mail: zorica.trpkovska@elem.com.mk.

